नेपाल गुणस्तर (प्रमाण-चिन्ह) नियमावली, २०४०

नेपाल राजपत्रमा प्रकाशित मिति

२०४० | ६ | ३

<u>संशोधन</u>

१. नेपाल गुणस्तर (प्रमाण—चिन्ह) (पहिलो संशोधन)नियमावली, २०४६

२०४६।११।८

२. नेपाल गुणस्तर (प्रमाण—चिन्ह) (दोस्रो संशोधन)

नियमावली, २०७०

२०७०।१।३०

नेपाल गुणस्तर (प्रमाण—चिन्ह) ऐन, २०३७ को दफा १९ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

- 9. संक्षिप्त नाम र प्रारम्भ : (१) यी नियमहरूको नाम "नेपाल गुणस्तर (प्रमाण-चिन्ह)" नियमावली, २०४० रहेको छ ।
 - (२) यो नियमावली तुरुन्त प्रारम्भ हुनेछ ।
- २. परिभाषा : विषय वा प्रसंगले अर्को अर्थ नलागेमा यो नियमावलीमा,-
 - (क) "ऐन" भन्नाले नेपाल गुणस्तर (प्रमाण—चिन्ह) ऐन, २०३७ सम्झनु पर्छ ।
 - (ख) "परिषद्" भन्नाले नेपाल गुणस्तर परिषद् समझनु पर्छ ।
 - (ग) "कार्यालय" भन्नाले नेपाल गुणस्तर कार्यालय समझनु पर्छ ।
 - (घ) "दरखास्तवाला" भन्नाले नियम ७ बमोजिम इजाजतपत्र वा प्रमाणपत्रको लागि कार्यालयमा दरखास्त दिने व्यक्ति सम्झनुपर्छ ।
 - (ङ) "इजाजतपत्रवाला" भन्नाले नियम ९ बमोजिम इजाजतपत्र वा प्रमाणपत्र प्राप्त व्यक्ति सम्झनु पर्छ ।

- †(च) "प्रमाणपत्र" भन्नाले नियम ९ बमोजिमको गुणस्तरको प्रमाणपत्र सम्झनु पर्छ ।
- **३.** <u>परिषद्को बैठक र कार्यविधि</u> : (१) परिषद्को बैठक अध्यक्षले तोकेको स्थान र समयमा आवश्यकता अनुसार बस्नेछ ।
 - (२) परिषद्को कूल सदस्य संख्याको पचास प्रतिशत सदस्यहरू उपस्थित भएमा परिषद्को बैठकको लागि गणपुरक संख्या पुगेको मानिनेछ ।
 - (३) परिषद्को बैठकको अध्यक्षता अध्यक्षले गर्नेछ र निजको अनुपस्थितिमा उपस्थित सदस्यहरूले छानेको व्यक्तिले गर्नेछ ।
 - (४) परिषद्को बैठकमा बहुमतको राय मान्य हुनेछ र मत बराबर भएमा अध्यक्षता गर्ने व्यक्तिले निर्णयात्मक मत दिनेछ ।
 - (५) परिषद्को निर्णय परिषद्को सदस्य-सचिवद्वारा प्रमाणित गरिनेछ ।
 - (६) परिषद्को बैठक बस्ने कम्तीमा तीन दिन अगाडि सदस्य—सचिवले छलफलको विषय सहितको सूचना सम्बन्धित सदस्यहरूलाई दिनु पर्नेछ ।
 - (७) परिषद्ले आवश्यक देखेमा विशेषज्ञ वा अन्य कुनै व्यक्तिलाई परिषद्को बैठकमा पर्यवेक्षकको रूपमा भाग लिन आमन्त्रण गर्न सक्नेछ ।
 - •(८) परिषद्का सदस्यहरू, गुणस्तर सम्बन्धी सिमिति वा उप सिमितिका सदस्यहरू र आमन्त्रित व्यक्तिहरूले बैठकमा भाग लिए बापत पाउने बैठक भत्ता परिषद्ले समय समयमा तोकिदिए बमोजिम हुनेछ ।
 - (९) परिषद्को बैठकमा अपनाइने अन्य कार्यविधि परिषद्ले निर्धारण गर्नेछ ।
- ४. <u>गुणस्तर निर्धारण</u>: (१) परिषदले दिएको नीति र तोकेको कार्यविधिभित्र रही कार्यालयले विभिन्न [®]पदार्थ, प्रक्रिया वा सेवाको गुणस्तर तयार गर्नेछ ।

⁺ पहिलो संशोधनद्वारा थप ।

[•] पहिलो संशोधनदारा संशोधित ।

- (२) उपनियम (१) बमोजिम कार्यालयले तयार गरेको गुणस्तर परिषद्द्वारा अनुमोदन भए पछि परिषद्ले निर्धारण गरेको मानिनेछ ।
- ५. नेपाल गुणस्तरको रूपमा मान्यता प्रदान गर्ने : परिषद्ले कुनै ⁰पदार्थ, प्रिक्रिया वा सेवाको सम्बन्धमा कुनै स्वदेशी वा विदेशी संस्थाद्वारा तोकिएको गुणस्तरलाई केही परिवर्तन गरी वा नगरी नेपाल गुणस्तरको रूपमा मान्यता प्रदान गर्न सक्नेछ ।
- ६. गुणस्तरको प्रकाशन बिक्री वितरण : (१) कुनै ⁰पदार्थ, प्रक्रिया वा सेवाको सम्बन्धमा परिषद्द्वारा निर्धारण गरेको वा मान्यता प्राप्त गुणस्तर र तत्सम्बन्धी आवश्यक विवरण कार्यालयले सर्वसाधारणको जानकारीको लागि प्रकाशित गरी बिक्री वितरण समेत गर्न सक्नेछ ।
 - (२) उपनियम (१) बमोजिम प्रकाशित गुणस्तरलाई परिषद्ले संशोधन वा रद्द गरेमा त्यसको सूचना पनि कार्यालयले सर्वसाधारणको जानकारीको लागि प्रकाशित गर्नेछ ।
- ७. इजाजतपत्र वा प्रमाणपत्र लिनु पर्ने : (१) कुनै पदार्थ वा प्रिक्रयाको सम्बन्धमा गुणस्तर प्रमाण—चिन्ह प्रयोग गर्न चाहने ⁰उत्पादक वा निर्माताले अनुसूची—१ बमोजिमको ढाँचामा इजाजतपत्रको लागि कार्यालयमा दरखास्त दिनु पर्नेछ ।
 - •(२) प्रमाण—चिन्ह प्रयोग गर्न व्यवहारिक नहुने कुनै पदार्थ वा प्रिक्रिया वा सेवाको सम्बन्धमा प्रमाणपत्र लिन चाहने उत्पादक, निर्माता, वितरक वा सेवा प्रदान गर्ने व्यक्तिले अनुसूची—२ बमोजिमको ढाँचामा कार्यालयमा दरखास्त दिनु पर्नेछ ।
- द. <u>४ जाँचबुझ</u> : (१) इजाजतपत्र वा प्रमाणपत्रको लागि दरखास्त परेपछि कार्यालयले देहायका कुराहरूको ४ जाँचबुझ गर्न लगाउन सक्नेछ:—

[•] पहिलो संशोधनद्वारा संशोधित ।

প্র पहिलो संशोधनद्वारा झिकिएको ।

- (क) दरखास्तवालाले दरखास्तमा उल्लेख गरेको [●]पदार्थ, प्रक्रिया <u>वा सेवा</u> नेपाल गुणस्तर अनुरूप छ, छैन,
- (ख) गुणस्तर प्रमाण—चिन्ह अंकित गरिने पदार्थको गुणस्तर नेपाल गुणस्तर अनुरूप कायम राख्न नियमित गुण—नियन्त्रण एवं गुण—परीक्षणको प्रबन्ध दरखास्तवालाले गरेको छ, छैन र
- (ग) खण्ड (क) र (ख) मा लेखिएको कुराहरूको जाँचबुझ गरी प्रतिवेदन दिनको लागि उत्पदान गरिने ठाउँ, कार्यशाला, परीक्षणशाला वा गोदाम इत्यादिको निरीक्षण गर्न सुलभ हुने किसिमको सुविधा वा साधनको व्यवस्था दरखास्तवालाले गरेको छ, छैन ।
- (२) <u>जाँचबुझ</u>को लागि आवश्यकता अनुसार दरखास्तवालाले सम्बन्धित पदार्थको नमूना तथा विवरण उपलब्ध गराउनु पर्नेछ र सो नमूनाहरूको परीक्षण गर्दा लाग्ने सम्पूर्ण खर्च समेत व्यहोर्नु पर्नेछ ।
- (३) भ्र...... जाँचबुझको आधारमा कार्यालयले सम्बन्धित पदार्थको सम्बन्धमा दरखास्तवालाले प्रबन्ध गरेको गुण—नियन्त्रण एवं गुण—परीक्षणको व्यवस्थामा वा उत्पादन प्रक्रियामा आवश्यक संशोधन गर्न लगाउन सक्नेछ ।
- ●९. इजाजतपत्र वा प्रमाणपत्र दिने : नियम ८ बमोजिम जाँचबुझ गरिसकेपछि कार्यालयले परिषद्ले तोकिदिए बमोजिमको दस्तूर लिई दरखास्तवालालाई सम्बन्धित पदार्थ वा प्रिक्रियामा गुणस्तर प्रमाण—चिन्ह प्रयोग गर्न पाउने गरी अनुसूची—३ बमोजिमको ढाँचामा इजाजतपत्र दिन सक्नेछ र गुणस्तर प्रमाण—चिन्ह प्रयोग गर्न व्यवहारिक नहुने पदार्थ वा प्रिक्रिया वा सेवाको हकमा परिषद्ले तोकिदिएको ढाँचामा गुणस्तरको प्रमाणपत्र दिन सक्नेछ ।
- **१०.** <u>कबुलियत वा मन्जुरनामा गराउन सिकने</u> : कार्यालयले इजाजतपत्र वा प्रमाणपत्र दिंदा दरखास्तवालालाई निजले सम्बन्धित [®]पदार्थ, प्रक्रिया वा सेवाको सम्बन्धमा

[•] पहिलो संशोधनदारा संशोधित ।

गुणस्तर प्रमाण—चिन्ह वा प्रमाणपत्र प्रयोग गर्दा पालन गर्नुपर्ने शर्तहरू तोकी कबूलियत वा मञ्जरनामा गराउन सक्नेछ ।

- **99. कार्यालयले आदेश दिन सिकने** : परिषद्ले कुनै गुणस्तरलाई संशोधन वा रद्द गरेमा कार्यालयले इजाजतपत्रवालालाई देहाय बमोजिम आदेश दिन सक्नेछ:—
 - (क) संशोधित गुणस्तर अनुरूप सम्बन्धित पदार्थको गुण—नियन्त्रण र परीक्षणको व्यवस्थामा वा उत्पादन प्रक्रियामा आवश्यक संशोधन गर्ने, वा
 - (ख) सम्बन्धित [•]पदार्थ, प्रिक्रिया वा सेवाको सम्बन्धमा आदेशमा तोकिएको अवधिपछि गुणस्तर प्रमाण—चिन्ह वा प्रमाणपत्र प्रयोग नगर्ने ।
- **१२.** <u>इजाजतपत्र वा प्रमाणपत्रको अवधि र नवीकरण</u> : (१) इजाजतपत्रको अवधि तीन वर्षको हुनेछ ।
 - (२) प्रमाणपत्रको अवधि प्रमाणपत्रमा तोकिए बमोजिम हुनेछ र त्यसको नवीकरण हुनेछैन ।
 - (३) इजाजतपत्रवालाले आफ्नो इजाजतपत्रको [®] <u>अविध समाप्त हुनु भन्दा</u> <u>कम्तीमा तीस दिन अगाव</u>े परिषद्ले तोके बमोजिमको नवीकरण दस्तूर सहित इजाजतपत्र नवीकरणको लागि कार्यालयमा दरखास्त दिनु पर्नेछ ।
 - (४) उपनियम (३) बमोजिमको दरखास्त प्राप्त भएपछि कार्यालयले प्रत्येक पटक बढीमा तीन वर्षको लागि मान्य हुने गरी इजाजतपत्र नवीकरण गरी दिन सक्नेछ ।
 - (५) म्यादभित्र नवीकरण नगराएको इजाजतपत्र स्वतः रद्द भएको मानिनेछ ।
- **१३.** <u>निरीक्षकको परिचयपत्र :</u> (१) ऐनको दफा १२ बमोजिम नियुक्त गरिएको वा तोकिएको निरीक्षकलाई कार्यालयले अनुसूची—४ बमोजिमको ढाँचामा निरीक्षकको परिचयपत्र दिनु पर्नेछ ।

ম पहिलो संशोधनद्वारा झिकिएको ।

- (२) निरीक्षकले आफ्नो परिचयपत्र सँधै साथमा राख्नु पर्नेछ र आफ्नो कर्तव्य पालनको सिलसिलामा जाँचबुझ वा निरीक्षण गर्न गएको बखत दरखास्तवाला वा इजाजतपत्रवालाले हेर्न मागेमा देखाउनु पर्नेछ ।
- 98. जाँचबुझ वा निरीक्षण गर्दा अपनाउनु पर्ने विधि: (१) कुनै पदार्थ वा प्रिक्रियाको गुणस्तर सम्बन्धी जाँचबुझ वा निरीक्षण गर्न जाँदा सम्बन्धित पदार्थ उत्पादन गरिने ठाउँ †प्रिक्रिया चालु रहेको ठाउँ, सेवा प्रदान गरिने ठाउँ, कार्यशाला वा गुण नियन्त्रण एवं परीक्षण गरिने ठाउँ वा त्यस्तो पदार्थ वा त्यस्तो पदार्थ सम्बन्धी कोरा वा तयारी माल राखिने गोदाम आदिमा प्रवेश गर्न सक्नेछ । त्यसरी प्रवेश गर्न भन्दा अगावै निरीक्षकले दरखास्तवाला वा इजाजतपत्रवालालाई आफूले जाँचबुझ वा निरीक्षण गर्न चाहेको कुराको जानकारी दिनु पर्नेछ ।
 - (२) निरीक्षकले जाँचबुझ वा निरीक्षणको सिलसिलामा गुणस्तर प्रमाण— चिन्ह वा प्रमाणपत्र प्रयोग गरिएको कुनै पदार्थ वा त्यस पदार्थ सम्बन्धी कोरा वा तयारी माल इत्यादीको नमूना लिंदा दरखास्तवाला वा इजाजतपत्रवालाको उपस्थितिमा लिनु पर्नेछ ।
 - (३) निरीक्षकले दरखास्तवाला वा इजाजतपत्रवालालाई उपनियम (२) बमोजिम नमूना लिएको पदार्थको नाम, परिमाण र अवस्था समेत खुलाई त्यसको रसीद दिनु पर्नेछ ।
 - (४) निरीक्षकले परिषद्द्वारा मान्यता प्राप्त सरकारी वा गैर सरकारी प्रयोगशालाबाट उपनियम (२) बमोजिम नमूना लिएको पदार्थको गुणस्तर परीक्षण गराउन सक्नेछ ।
 - (५) निरीक्षकले आफूले गरेको जाँचबुझ वा निरीक्षणको नतीजा र कुनै सुझाव भए सो समेत प्रष्ट खुलाई कार्यालयमा प्रतिवेदन दिनु पर्नेछ ।
- **१५.** प्रयोगशालाको अभिलेख : कुनै पदार्थ र त्यसको उत्पादन प्रिक्रियाको आवश्यक जाँचबुझ वा परीक्षणको लागि परिषद्वाट मान्यता प्राप्त सरकारी वा गैर सरकारी प्रयोगशालाहरूको नामावली सहितको अभिलेख कार्यालयले राख्न पर्नेछ ।

[•] पहिलो संशोधनदारा संशोधित ।

⁺ पहिलो संशोधनद्वारा थप ।

- **9६.** <u>इजाजतपत्र वा प्रमाणपत्र स्थिगित वा रद्द गर्ने</u> : (१) यो नियमावली बमोजिम दिइएको इजाजतपत्र वा प्रमाणपत्र देहायका अवस्थामा कार्यालयले स्थिगित वा रद्द गर्न सक्नेछ:—
 - (क) इजाजतपत्रवालाले उत्पादित, निर्मित वा अङ्गिकृत [●]प्रिक्रिया वा प्रदत्त <u>सेवा</u> नेपाल गुणस्तर अनुरूप नभएमा,
 - (ख) इजाजतपत्रवालाले नेपाल गुणस्तरमा निर्दिष्ट विधिहरू नअपनाई कुनै

 <u>पदार्थ, प्रिक्रिया वा सेवाको</u> सम्बन्धमा गुणस्तर प्रमाण—चिन्ह वा
 प्रमाणपत्र प्रयोग गरेमा.
 - (ग) इजाजतपत्रवालाले ऐन वा यो नियमावलीको प्रतिकूल काम कारवाही गरेमा वा कार्यालयले दिएको आदेश नमानेमा, वा
 - (घ) इजाजतपत्रवालाले इजाजतपत्र, प्रमाणपत्र वा कबूलियत वा मन्जूरनामामा तोकिएको शर्तहरू पालना नगरेमा ।
 - (२) इजाजतपत्र वा प्रमाणपत्र स्थिगित वा रद्द गर्नु भन्दा अगावै इजाजतपत्रवालार्लाई आफ्नो स्पष्टीकरण पेश गर्न पन्ध्र दिनको म्याद दिनु पर्नेछ । इजाजतपत्रवालाले म्यादभित्र स्पष्टीकरण पेश गरेमा त्यस्तो स्पष्टीकरणमा समेत विचार गरी कार्यालयले इजाजतपत्र वा प्रमाणपत्र स्थिगित वा रद्द गर्ने नगर्ने कुराको अन्तिम निर्णय गर्नेछ ।
 - (३) उपनियम (२) बमोजिम इजाजतपत्र वा प्रमाणपत्र स्थगित भएको अवस्थामा सम्बन्धित [®]पदार्थ, प्रक्रिया वा सेवाको सम्बन्धमा इजाजतपत्रवालाले गुणस्तर प्रमाण—चिन्ह वा प्रमाणपत्र प्रयोग गर्न पाउने छैन ।
- 9७. <u>अनुसूचीमा हेरफेर गर्ने अधिकार</u> : नेपाल सरकारले नेपाल राजपत्रमा सूचना प्रकाशित गरी अनुसूचीमा हेरफेर गर्न सक्नेछ ।

[•] पहिलो संशोधनद्वारा संशोधित ।

द्रष्टव्यः— केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरुः—
"श्री ५ को सरकार" को सट्टा "नेपाल सरकार" ।

अनुसूची—१

(नियम ७(१) सँग सम्बन्धित)

नेपाल गुणस्तर प्रमाण—चिन्ह प्रयोग गर्ने इजाजतपत्रको निमित्त

<u>दरखास्त</u>

नेपाल	गुणस्त	र कार्यालय,
••••	• • • • • • • • •	
काठम	ाडौं, नेप	ाल ।
महाश	य,	
	•••••	(ठाउँ) मा को नामले उद्योग व्यवसाय गर्ने म । हामी
नेपाल	गुणस्त	र (प्रमाण—चिन्ह) ऐन, २०३७ अन्तर्गत गुणस्तर प्रमाण—चिन्ह प्रयोग गर्न
इजाज	तपत्रको	। लागि निवेदन गर्दछु । छौं ।
٩.		। हामीले तयार गर्ने पदार्थ । प्रिक्रया (प्रोसेस) को विवरण तथा सम्बन्धित ।रहरू निम्न लेखिए बमोजिमका छन् :
	(क)	विवरणहरू :
		पदार्थ । प्रिक्रिया :
		पदार्थको नाम:
		पदार्थको किसिम :
		पदार्थको नाप परिमाण :
6		पदार्थको ग्रेड :
	(ख)	प्रक्रियाको विवरण : —
		••••••
₹.	सम्बन्	धित गुणस्तरहरू :
	(क)	नेगुण भीर्षक

	(ख) नेगुण शीर्षक
₹.	उपरोक्त पदार्थको । प्रक्रियाको उत्पादन सम्बन्धी आंकडाहरू निम्न लिखित
	प्रकारका छन : —
	गत वर्ष २० देखि २० सम्मको
	पदार्थ । प्रिक्रियाको उत्पादन (इकाईमा)
	पदार्थ प्रिक्रयाको उत्पादन (मूल्य रु. मा)
٧.	उक्त पदार्थ । प्रिक्रिया सम्बन्धित गुणस्तर बमोजिमको छ भनी निश्चित गनर्
	हाल मेरो । हाम्रो निरीक्षण वा परीक्षण आयोजना (स्कीम) केही छन् तर
	आवश्यक परेमा कार्यालयले सिफारिश गरे अनुसार निरीक्षण वा परीक्षणको
	आयोजना कार्यान्वयन गर्न तयार छु । छौं ।
	कार्यालय रहेको ठाउँ : —
	कारखाना रहेको ठाउँ : —
	दरखास्त दिनेको सही : — मिति
	नाम : —
	दर्जा : —
	निजले प्रतिनिधित्व गरेको उद्योग वा संस्थााको नाउँ : —

⁰अनुसूची—२

(नियम ७ को उपनियम (२) सँग सम्बन्धित)

नेपाल गुणस्तर प्रमाणपत्रको निमित्त दरखास्त

नेपाल गुणस्तर कार्यालय,	
	—
काठमाडौ नेपाल ।	
महाशय,	
(ठाउँ) मा	को नामले उद्योग व्यवसाय गर्ने म ।
हामी निम्न विवरणको पदार्थ । प्र	क्रिया । सेवाको सम्बन्धमा गुणस्तर प्रमाणपत्र
लिनको लागि निवेदन गर्दछु । गर्दछौं	1
(१) पदार्थको विवरण : —	
नाम : —	6 6
किसिम :	
नाप । प	रेमाण : —
ग्रेड : —	
तौल : —	
(२) प्रक्रियाको विवरण : —	
किसिम :	<u> </u>
ग्रेड : —	
अन्य : —	
(३) सेवाको विवरण : —	
किसिम :	_

पहिलो संशोधनद्वारा संशोधित ।

¹⁰

	अन्य : —	
(8)	सम्बन्धित गुणस्तरहरू सम्बन्धी विवरण : —	
(义)	उपरोक्त पदार्थ । प्रिक्रिया । सेवा सम्बन्धी आंकडाहरू निम्न	बमोजिम छन् : —
	गत वर्ष २० देखि २०	सम्म
	उत्पादित पदार्थ परिमाण	उत्पादित
	पदार्थबाट आर्जन गरेको रकम	रुपैयाँ ।
	प्रिक्रियाबाट आर्जन गरेको रकम : —	रुपेयाँ ।
	प्रिक्रिया प्रचलनको स्थिति : —	
	सेवाबाट आर्जन गरेको रकम : —	रुपैयाँ ।
(६)	उक्त पदार्थ । प्रक्रिया । सेवा सम्बन्धित गुणस्तर बमोजिमव	क्रो छ भनी निश्चित
	गर्न : —	
	मेरो । हाम्रो निरीक्षण तथा परीक्षण आयोजना (स्किम)	केही छ । छैन
	आवश्यक परेमा कार्यालयले सिफारिश गरे अनुसारको निरीक्ष	ण तथा परीक्षणको
	आयोजना (स्किम) कार्यान्वयन गर्न तयार छु । छौं ।	
	उद्योग वा संस्थाको नाम : —	
	कार्यालय रहेको ठेगाना : —	
	कारखाना रहेको ठेगाना : —	
	दरखास्त दिनेको सही : —	
		नामः—
		दर्जाः—
	मिति : —	

ग्रेड : —

[•]अनुसूची—३

(नियम ९ सँग सम्बन्धित)

नेपाल सरकार

उद्योग मन्त्रालय

गुणस्तर तथा नापतौल विभाग

नेपाल गुणस्तर कार्यालय

इजाजतपत्र

<u> </u>	
इजाजतपत्र संख्या : —	
नेपाल गुणस्तर (प्रमाण—चिन्ह) ऐन, २०३७ को दफा ५ को उपदफा (२)	को खण्ड
(क) बमोजिमबस्ने श्री लाई मिति	•••••
देखि लागू गरी देहायका नेपाल गुणस्तर संख्या, शीर्षक र ब्राण्डको पदार्थ ।	प्रक्रियामा
गुणस्तर प्रमाण—चिन्ह प्रयोग गर्न पाउने गरी यो इजाजत पत्र दिइएको छ ।	
(क) नेपाल गुणस्तर संख्या : —	
(ख) शीर्षक : —	
(ग) ब्राण्डहरू : —	
٩	
₹	
3	
٧	
	सही : —
	नाम : —
	दर्जा : —

मिति: —

[•] पहिलो संशोधनद्वारा संशोधित ।

द्रष्टव्य : —

- १. यो इजाजतपत्रको म्याद जारी भएको मितिले तीन वर्षसम्म कायम रहनेछ ।
- २. यो इजाजतपत्रको म्याद समाप्त हुनुभन्दा कम्तीमा ३० दिन अगावै आवश्यक दस्तूर सिहत नवीकरणको लागि कार्यालयमा दरखास्त पेश गर्नु पर्नेछ ।
- ३. यो इजाजतपत्रको म्याद समाप्त भएपछि नवीकरण नगराई गुणस्तर प्रमाण—चिन्ह प्रयोग गर्नु हुँदैन ।
- ४. यो इजाजतपत्र नवीकरण गरेको व्यहोरा नवीकरण फाराममा उल्लेख गरिनेछ ।
- ५. इजाजतपत्र प्राप्त व्यक्तिले कार्यालयले समय समयमा निर्दिष्ट गरेको निरीक्षण वा परीक्षण प्रणाली अपनाउनु पर्नेछ ।

नवीकरण फारम

इजाजतपत्र संख्या	नवीकरण मिति	बहाल	मिति	नवीकरण गर्ने
				अधिकृतको सही र
	/6			मिति
	100	देखि	सम्म	

अनुसूची—४

(नियम १३ (१) सँग सम्बन्धित)

निरीक्षकको	परिचयपत्र नं.	: -	मिति :	_

निम्न विवरणवालालाई नेपाल गुणस्तर (प्रमाण—चिन्ह) ऐन, २०३७ बमोजिम निरीक्षक भै कामकाज गर्नको निमित्त यो परिचयपत्र प्रदान गरिएको छ ।

नाम थर : —	फोटो
पद : —	Trici

स्थाई : —

(गाउँ विकास समिति वा नगरपालिका वडा समेत)

अस्थाई : —

दस्तखत नमूना : —

ठेगाना : -

काम गर्ने क्षेत्र	मितिदेखि मितिसम्म	परिचयपत्र दिनेको दस्तखत
O		

दोस्रो संशोधनद्वारा संशोधित ।